

20121102855

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ

Врз основа на член 69 став (3) од Законот за управување со електрична и електронска опрема и отпадна електрична и електронска опрема („Службен весник на Република Македонија“ бр. 6/12) министерот за животна средина и просторно планирање донесе

П Р А В И Л Н И К ЗА ФОРМАТА И СОДРЖИНАТА НА ПОКАНАТА ЗА НАПЛАТА НА ГЛОБАТА ВО МАНДАТНА ПОСТАПКА

Член 1

Со овој правилник се пропишува формата и содржината на поканата за наплата на глобата во мандатна постапка по прекршоци од областа на управувањето со електрична и електронска опрема и отпадна електрична и електронска опрема.

Член 2

Поканата за наплата на глоба во мандатна постапка по прекршоци од областа на управувањето со електрична и електронска опрема и отпадна електрична и електронска опрема, се издава на образец во А5 формат и се состои од пет идентични примероци изработени од тенка индиго хартија во бела боја, на која податоците се испишани со црни букви.

Член 3

(1) Поканата од член 2 на овој правилник која ја издава овластениот инспектор за животна средина, односно комуналниот инспектор на општината, на општината во Градот Скопје и на Градот Скопје, ги содржи следните елементи:

1. Грб на Република Македонија;
2. Место предвидено за името на општината;
3. Рубрика за архивскиот број;
4. Место предвидено за серискиот број;
5. Правниот основ за издавање на поканата за наплата на глоба за сторениот прекршок;
6. Рубрика „1. Податоци за сторениот прекршок“ која содржи:
 - „Ден“;
 - „Час“;
 - „Место на сторување“;
 - „Опис на прекршокот“;
 - „Член од Законот за управување со електрична и електронска опрема и отпадна електрична и електронска опрема со кој е предвиден прекршокот“;
 - „Глоба предвидена за прекршокот“.
7. Рубрика „2. Податоци за сторителот на прекршокот“ која содржи:
 - „Име и презиме“;
 - „ЕМБГ“;
 - „Л.К. бр.“;
 - „СВР“;
 - „Адреса на живеење (улица, број, место, општина)“;

8. Напомена за обврската за плаќање на глобата за сторениот прекршок;
 9. Правна поука;
 10. Место за печат и
 11. Потпис на сторителот на прекршокот и овластениот инспектор за животна средина, односно комуналниот инспектор на општината, на општината во Градот Скопје и на Градот Скопје.
- (2) Образецот на поканата од став (1) на овој член е даден во Прилог кој е составен дел на овој правилник.

Член 4

Овој правилник влегува во сила осмиот ден од денот на објавувањето во „Службен весник на Република Македонија“, а ќе отпочне да се применува од 1 јануари 2013 година.

Бр. 07-2472/3
27 август 2012 година
Скопје

Министер за животна средина
и просторно планирање,
Абдилаќим Адеми, с.р.

Прилог



Република Македонија
Општина _____
Бр. _____ од _____ 20__ год.

Сериски бр. _____

Врз основа на член 48 од Законот за прекршоци („Службен весник на Република Македонија“ бр. 62/06, 69/06 и 51/11“) и член 69 од Законот за управување со електрична и електронска опрема и отпадна електрична и електронска опрема („Службен весник на Република Македонија“ бр. 6/12), се издава

**ПОКАНА
за наплата на глоба**

1. Податоци за сторениот прекршок

Ден _____ час _____ Место на сторување _____
Опис на прекршокот _____

Член од законот според кој е предвиден
прекршокот _____

Глоба предвидена за прекршокот _____ Евра во ден. Противвредност* _____

2. Податоци за сторителот на прекршокот

Име и презиме _____
ЕМБГ _____ л.к. бр. _____ СВП _____
Адреса на живеење _____
Вработен во _____

Сторителот е должен да ја плати глобата во рок од осум дена од денот на врачувањето на поканата на следната уплатна сметка
840 *** 05262 приходна шифра 722124 програма 00 со повикување на бр 70**

(се става бројот на платниот налог) и оригинал од налогот за јавни приходи да
достави на адреса _____

ПРАВНА ПОУКА:

3. Физичкото лице од точка 2 треба да ја плати глобата во рок од осум дена од денот на приемот на поканата за наплата на глоба.

4. Доколку глобата се плати во рок предвиден од точка 3 од оваа покана за наплата на глоба физичкото лице не ги плаќа трошоците во постапката.

5. Доколку во рок од осум дена од денот на потпишување на поканата за наплата на глоба физичкото лице од точка 2 не ја плати глобата службеното лице против лицето од точка 2 е должен да поднесе барање за поведување на прекршочна постапка до Прекршочната комисија при Министерството за животна средина и просторно планирање.

6. Се смета дека сторителот на прекршокот со потписот на приемот на поканата за наплата на глоба се согласува да ја плати глобата.

7. Сторителот кој со заминувањето заради престој во странство би можел да го одбегне плаќањето на глобата, е должен веднаш да ја плати глобата. За платената глоба се издава потврда.

Име и презиме на службеното лице

Име и презиме на сторителот на прекршокот

Потпис

Потпис

М.П.

Место и датум на издавање на ПН
_____, _____ 20__ г.

Датум на прием на ПН

*според средниот курс на Народна Банка на РМ на денот на изрекувањето на глобата;

** карактеристичен број за Законот за управување електрична и електронска опрема и отпадна електрична и електронска опрема;

*** се наведува ознаката на општината согласно Списокот на општини со ознаки во Република Македонија објавен во Упатството за начинот на евидентирање, распоредување и поврат на јавните приходи („Службен Весник на Република Македонија“ бр.114/09, 153/09, 43/10 и 185/11).